

ವಿಶೇಷ ಗ್ರಾಮ ಸಭೆ ನಿರ್ಣಯ ಸಂಖ್ಯೆ:3, ದಿನಾಂಕ: 08/05/2020
ಸಾಮಾನ್ಯ ಗ್ರಾಮ ಸಭೆ ನಿರ್ಣಯ ಸಂಖ್ಯೆ:2, ದಿನಾಂಕ: 11/05/2020

ರಿಗೆ.

ಶ್ರೀ ಕೆ.ಎಸ್.ಈಶ್ವರಪ್ಪ

ಮಾನ್ಯ ಗ್ರಾಮೀಣಾಭಿವೃದ್ಧಿ ಮತ್ತು ಪಂ ರಾಜ್ ಸಚಿವರು

ಕರ್ನಾಟಕ ಸರ್ಕಾರ, ವಿಧಾನಸೌಧ, ಬೆಂಗಳೂರು



ವಿಷಯ : ಗ್ರಾಮ ಪಂಚಾಯತಿಗಳಿಗೆ ಆಡಳಿತಾಧಿಕಾರಿಗಳು ಅಥವಾ ಆಡಳಿತ ಸಮಿತಿ ನೇಮಕದ ಬದಲಿಗೆ ಹಾಲಿ ಇರುವ ಚುನಾಯಿತ ಪ್ರತಿನಿಧಿಗಳನ್ನೇ ಚುನಾವಣೆ ನಡೆಯುವವರೆಗೆ ಮುಂದುವರಿಸುವ ಬಗ್ಗೆ ಒತ್ತಾಯಿಸಿ ಪತ್ರ.

ಇಡೀ ದೇಶಾದ್ಯಂತ ವ್ಯಾಪಕವಾಗಿ ಹರಡುತ್ತಿರುವ ಕೋವಿಡ್-19ರ ಪರಿಣಾಮ ಕರ್ನಾಟಕದ ಮೇಲೂ ಆಗಿರುವುದರಿಂದ, ರಾಜ್ಯದಲ್ಲಿನ ಆಡಳಿತ ವ್ಯವಸ್ಥೆಯಲ್ಲಿ ವಿವಿಧ ರೀತಿಯ ಬದಲಾವಣೆಗಳಾಗಿವೆ. ಇದರ ಪರಿಣಾಮ, ಕರ್ನಾಟಕದಲ್ಲಿ ಇದೇ ಮೇ ತಿಂಗಳ ಅಂತ್ಯದೊಳಗೆ ನಡೆಯಬೇಕಿದ್ದ ಗ್ರಾಮ ಪಂಚಾಯತ ಚುನಾವಣೆಯ ಮೇಲೂ ಉಂಟಾಗಿದೆ. ಈ ಕೋವಿಡ್-19ರ ಸಂಕಷ್ಟದ ಸಮಯದಲ್ಲಿ ಚುನಾವಣೆಯಂತಹ ಕಾರ್ಯವನ್ನು ಕೈಗೊಳ್ಳುವುದು ಅಸಾಧ್ಯವೇ ಸರಿ. ಈ ಹಿನ್ನೆಲೆಯಲ್ಲಿ ರಾಜ್ಯ ಸರ್ಕಾರ ಈಗಾಗಲೇ ಹೇಳಿರುವಂತೆ ಸುಮಾರು 6 ತಿಂಗಳು ಕಾಲ ಚುನಾವಣೆ ಮುಂದೂಡಬೇಕಾಗಿರುವುದು ಅನಿವಾರ್ಯವಾಗಿದೆ. ಆದರೆ ಆಡಳಿತಾಧಿಕಾರಿಯ ನೇಮಕ ಅಥವಾ ಬೇರೆ ಯಾವುದೇ ಉಸ್ತುವಾರಿ ನೇಮಕ ಮಾಡುವ ಸರ್ಕಾರದ ಆಲೋಚನೆ ಕಾನೂನಿನಲ್ಲಿ ಅವಕಾಶವಿದ್ದರೂ ಈ ವಿಕೋಪದ ಪರಿಸ್ಥಿತಿ ಇರುವಾಗ ಸೂಕ್ತವಾದುದಲ್ಲ.

ಚುನಾಯಿತ ಪ್ರತಿನಿಧಿಗಳು ಹಾಗೂ ಅಧಿಕಾರಿಗಳು ಸರ್ಕಾರದ ರಥದ ಎರಡು ಗಾಲಿಗಳಿದ್ದಂತೆ. ಸರ್ಕಾರದ ರಥ ಮುನ್ನಡೆಸುವಲ್ಲಿ ಇಬ್ಬರ ಪಾತ್ರವು ಬಹಳ ಪ್ರಮುಖವಾದುದು. ಗ್ರಾಮ ಪಂಚಾಯತ್ ಒಂದು ಸ್ಥಳೀಯ ಸ್ವಯಂ ಸರ್ಕಾರ. ಹೀಗಾಗಿಯೇ, ಇಡೀ ರಾಜ್ಯಾದ್ಯಂತ ಕೋವಿಡ್-19 ಪರಿಸ್ಥಿತಿ ಘೋಷಣೆಯ ಆದಾಗ ಮೊಟ್ಟ ಮೊದಲು ಸರ್ಕಾರ ಮಾಡಿದ ಕೆಲಸವೆಂದರೆ, ಪಂಚಾಯತಿ ವ್ಯಾಪ್ತಿಯಲ್ಲಿ ಕಾರ್ಯನಿರ್ವಹಿಸುವ ಎಲ್ಲಾ ಇಲಾಖೆಗಳ, ಸ್ವಯಂ ಸೇವಾ ಸಂಸ್ಥೆಗಳ, ಸ್ವಯಂ ಸೇವಕರ ಸಂಯೋಜನೆಯಲ್ಲಿ ಜ್ಯಾರಿಪಡ(ಕಾರ್ಯಪಡ) ರೂಪಿಸಿ, ಇಡೀ ಪಂಚಾಯತಿಯ ವಿಕೋಪ ನಿರ್ವಹಣೆಯ ಜವಬ್ದಾರಿಯ ನೇತೃತ್ವವನ್ನು ಗ್ರಾಮ ಸರ್ಕಾರಕ್ಕೆ ನೀಡಿದ್ದು, ಚುನಾಯಿತ ಪ್ರತಿನಿಧಿಗಳಾದ ನಾವು, ಪಂಚಾಯತ್ ಆಡಳಿತದಲ್ಲಿ ಸಕ್ರಿಯವಾಗಿ ಭಾಗವಹಿಸಿ, ಅನುಭವ ಪಡೆದು, ಗ್ರಾಮ ಪಂಚಾಯತ್ ಅಭಿವೃದ್ಧಿಯಲ್ಲಿ ನಮ್ಮ ಪಾತ್ರ ಜವಬ್ದಾರಿಗಳ ಮಹತ್ವವನ್ನು ಆಳವಾಗಿ, ಅರ್ಥೈಸಿಕೊಂಡಿದ್ದರಿಂದ, ವಿಕೋಪದ ಪರಿಸ್ಥಿತಿಯನ್ನು ಸಹ, ನಿಭಾಯಿಸಲು, ಸ್ಥಳೀಯ ಸರ್ಕಾರವಾಗಿ, ನಮಗೆ ಸಾಧ್ಯವಾಯಿತು. ಈ ಸಂದರ್ಭದಲ್ಲಿ ಗ್ರಾಮೀಣ ಜನರ ಅಗತ್ಯಗಳೇನು, ಇಲ್ಲಿನ ಪರಿಸ್ಥಿತಿ ಹೇಗಿದೆ, ಆಗಬೇಕಾದ ಪ್ರಮುಖ ಕಾರ್ಯಗಳೇನು, ಮುಂದಿರುವ ಸವಾಲುಗಳೇನು, ಎಂಬುದನ್ನು ಕೂಲಂಕುಷವಾಗಿ ಗಮನಿಸಿದ್ದೇವೆ..

ಒಂದು ರೀತಿಯಲ್ಲಿ ತುರ್ತು ಪರಿಸ್ಥಿತಿಯಂತೆ ಇರುವ ಈ ಸಮಯದಲ್ಲಿ ನಾವು, ಸ್ಥಳೀಯ ಸರ್ಕಾರದ ಅವಿಭಾಜ್ಯ ಅಂಗವಾಗಿ, ವಿಕೋಪವನ್ನು ಸಮರ್ಥವಾಗಿ ನಿಭಾಯಿಸುವಲ್ಲಿ, ಜನರ ಸಂಕಷ್ಟಗಳಿಗೆ ಸ್ಪಂದಿಸುವಲ್ಲಿ, ಉತ್ತರದಾಯಿಯಾಗಿ, ಕಾರ್ಯನಿರ್ವಹಿಸಿರುತ್ತೇವೆ. ಚುನಾಯಿತ ವರ್ಗ ಹಾಗೂ ಅಧಿಕಾರಿ ವರ್ಗ ಒಗ್ಗೂಡಿ, ಆಡಳಿತ ನಡೆಸಿರುವುದೇ, ಈ ಪರಿಸ್ಥಿತಿಯ ಸಮರ್ಪಕ ನಿರ್ವಹಣೆಗೆ ಪ್ರಮುಖ ಕಾರಣ. ಈ ವಿಕೋಪದ ಪರಿಸ್ಥಿತಿ ಇನ್ನೂ ಮುಂದುವರಿಯುತ್ತಿರುವ ಈ ಸವಾಲಿನ ಸಮಯದಲ್ಲಿ, ಪಂಚಾಯತ್ ಆಡಳಿತಕ್ಕೆ ಕೇವಲ ಆಡಳಿತಾಧಿಕಾರಿಯ ಅಥವಾ ಉಸ್ತುವಾರಿ ಸಮಿತಿಯ ನೇಮಕ ಅಸಮಂಜಸವಾದುದು. ತಮ್ಮ ಸರ್ಕಾರದ ಈ ಆಲೋಚನೆ, ನಿರ್ಧಾರವನ್ನು ತಕ್ಷಣ ಕೈಬಿಟ್ಟು ಪ್ರಸ್ತುತ ಇರುವ ಚುನಾಯಿತ ಪ್ರತಿನಿಧಿಗಳನ್ನು ಒಳಗೊಂಡಿರುವ ಸ್ಥಳೀಯ ಸರ್ಕಾರವನ್ನೇ, ಮಧ್ಯಂತರ ಸ್ಥಳೀಯ ಸ್ವಯಂ ಸರ್ಕಾರವಾಗಿ, ಮುಂದುವರಿಸಬೇಕಾಗಿ, ಈ ಮೂಲಕ ಕರ್ನಾಟಕ ರಾಜ್ಯ ಸರ್ಕಾರವನ್ನು ಒತ್ತಾಯಿಸಿ, ನಮ್ಮ ಪಂಚಾಯತಿನ ಸಾಮಾನ್ಯ ಸಭೆಯ ನಿರ್ಣಯವನ್ನು ಮಂಡಿಸುತ್ತಿದ್ದೇವೆ. ಇದೇ ಪಂಚಾಯತಿನ ಜನರಿಂದ ಚುನಾಯಿತರಾದ, ನಾವು ಸ್ಥಳೀಯ ಸರ್ಕಾರದ ಭಾಗವಾಗಿ, ನಮ್ಮ ಗ್ರಾಮದ ಜನರಿಗೆ ಗ್ರಾಮದ ಅಭಿವೃದ್ಧಿಗೆ ಬದ್ಧರಾಗಿದ್ದೇವೆ.

ಇತಿ,

ಗ್ರಾಮ ಪಂಚಾಯತ್ ಅಧ್ಯಕ್ಷರು, ಉಪಾಧ್ಯಕ್ಷರು ಹಾಗೂ ಸರ್ವಸದಸ್ಯರು

ಪಡುವರಿ ಗ್ರಾಮ ಪಂಚಾಯತ್, ಬೈಂದೂರು ತಾ. ಉಡುಪಿ ಜಿ.

ಶ್ರೀ
ಅಧ್ಯಕ್ಷರು
ಪಡುವರಿ ಗ್ರಾಮ ಪಂಚಾಯತ್
ಕಡುವರಿ

ಪಡುವರಿ ಗ್ರಾಮ ಪಂಚಾಯತಿ, ಬೈಂದೂರು ತಾಲೂಕು, ಉಡುಪಿ ಜಿಲ್ಲೆ 2020-21ನೇ ಸಾಲಿನ ವಿಶೇಷ ಸಾಮಾನ್ಯ

ಸಭೆಯು ದಿನಾಂಕ:11/05/2020 ರಂದು ನಡೆದ ಸಾಮಾನ್ಯ ಸಭೆಗೆ ಹಾಜರಾದ ಸದಸ್ಯರು ಹಾಜರಾತಿ



ಕ್ರ. ಸಂ.	ನಾಮ	ಲಿಪಿ	ವಿಳಿ
1	ಶ್ರೀಮತಿ ಬಿ. ಶಶಿ	ಬಿ. ಶಶಿ	
2	ಶ್ರೀ ನಿರಾಣಿ ಬಿ. ಚಂದ್ರ	ನಿರಾಣಿ ಬಿ. ಚಂದ್ರ	D. Sankar
3	ಶ್ರೀಮತಿ ಬಿ. ಶಶಿ	ಬಿ. ಶಶಿ	
4	ಶ್ರೀ ಬಿ. ಶಶಿ	ಬಿ. ಶಶಿ	
5	ಶ್ರೀ ಬಿ. ಶಶಿ	ಬಿ. ಶಶಿ	
6	ಶ್ರೀಮತಿ ಬಿ. ಶಶಿ	ಬಿ. ಶಶಿ	
7	ಶ್ರೀಮತಿ ಬಿ. ಶಶಿ	ಬಿ. ಶಶಿ	
8	ಶ್ರೀಮತಿ ಬಿ. ಶಶಿ	ಬಿ. ಶಶಿ	
9	ಶ್ರೀ ಬಿ. ಶಶಿ	ಬಿ. ಶಶಿ	
10	ಶ್ರೀಮತಿ ಬಿ. ಶಶಿ	ಬಿ. ಶಶಿ	
11	ಶ್ರೀ ಬಿ. ಶಶಿ	ಬಿ. ಶಶಿ	
12	ಶ್ರೀಮತಿ ಬಿ. ಶಶಿ	ಬಿ. ಶಶಿ	
13	ಶ್ರೀ ಬಿ. ಶಶಿ	ಬಿ. ಶಶಿ	
14	ಶ್ರೀಮತಿ ಬಿ. ಶಶಿ	ಬಿ. ಶಶಿ	
15	ಶ್ರೀ ಬಿ. ಶಶಿ	ಬಿ. ಶಶಿ	
16	ಶ್ರೀಮತಿ ಬಿ. ಶಶಿ	ಬಿ. ಶಶಿ	
17	ಶ್ರೀಮತಿ ಬಿ. ಶಶಿ	ಬಿ. ಶಶಿ	
18	ಶ್ರೀ ಬಿ. ಶಶಿ	ಬಿ. ಶಶಿ	

ದೃಢೀಕರಿಸಿದೆ.

ಶ್ರೀಮತಿ
ಪಡುವರಿ ಗ್ರಾಮ ಪಂಚಾಯತಿ